



# राजपत्र, हिमाचल प्रदेश

(असाधारण)

हिमाचल प्रदेश राज्यशासन द्वारा प्रकाशित

शिमला, बुधवार, 17 नवम्बर, 1993/26 कोतिक, 1915

हिमाचल प्रदेश सरकार

कार्यालय जिला दण्डाधिकारी, जिला किन्नौर स्थित रिकांग-पिन्गो

अधिसूचना

रिकांग-पिन्गो, 27 अक्तूबर, 1993

संख्या केनर-9-27(डी० एल० सी०)-15903.—पवारी-कल्पा सम्पर्क सड़क पर कलैक्ट्रेट गेट से लेकर सहकारी बैंक रिकांग-पिन्गो तक बाजार में ट्रैक्सियों व ट्रकों के खड़े रहने के कारण यातायात सामान्यतः अवरुद्ध रहता है जिसके परिणामस्वरूप जनसाधारण को आने-जाने में कठिनाई उत्पन्न हो रही है तथा दुर्घटना का भी अन्देशा बना रहता है।

अतः मैं, डा० देश दीपक, भा० प्र० से०, जिला दण्डाधिकारी, किन्नौर, मोटर वाहन अधिनियम की धारा 117, में प्रदत्त शक्तियों का उपयोग करते हुए पवारी-कल्पा सड़क पर कलैक्ट्रेट मेन गेट पिन्गो से लेकर हिमाचल प्रदेश सहकारी बैंक रिकांग-पिन्गो तक बाजार में ट्रैक्सियों एवं ट्रकों को खड़ा करने/रखने पर पाबन्दी लगाता हूँ। यह आदेश तुरन्त लागू होगा।

डा० देश दीपक,  
जिला दण्डाधिकारी,  
जिला किन्नौर स्थित रिकांग-पिन्गो।

कार्यालय उपायुक्त, शिमला, जिला शिमला, हिमाचल प्रदेश

## अधिसूचना

शिमला-171002, 29 अक्तूबर, 1993

संख्या पी० सी० एच०-एस० एम० एल० (3)20/85-III-2028-35.—मैं, वी० सी० फारका, उपायुक्त, जिला शिमला, हिमाचल प्रदेश उन शक्तियों का प्रयोग करते हुए जो मुझे हिमाचल प्रदेश पंचायती राज अधिनियम, 1968 की धारा 10(2) तथा हिमाचल प्रदेश ग्राम पंचायत नियम, 1971 के नियम 19(बी) के अन्तर्गत प्राप्त हैं, श्रीमती सुभद्रा देवी, पंच, ग्राम पंचायत कुठार, विकास खण्ड ठियोग, जिला शिमला द्वारा पंच पद से दिया गया त्याग-पत्र तुरन्त स्वीकृत करता हूँ तथा इस पंचायत से सम्बन्धित वार्ड नम्बर 3 पुन्दर से पंच पद को रिक्त घोषित करता हूँ।

पी० सी० फारका,  
उपायुक्त, जिला शिमला।